

---

22–28 iyun tarixlərində Sinqapurda keçirilən Beynəlxalq Kibertəhlükəsizlik Olimpiadasında Azərbaycanı təmsil edən məktəblilərimiz yüksək nəticə əldə ediblər. Komandamız yarışda 2 gümüş və 1 bürünc medal qazanaraq beynəlxalq olimpiadada uğurla çıxış edib.

Belə ki, Ağdaş rayonu Ləkiqəsəbə 6 nömrəli tam orta məktəbin X sinif şagirdi Abdulla Abdullazadə, Mingəçevir şəhəri Ruslan Muradov adına Texniki və humanitar fənlər liseyinin X sinif şagirdi Sumuraz Mirzəyev gümüş medal, Lənkəran rayonu Bilal Əliyev adına Xolmili kənd tam orta məktəbin XI sinif şagirdi Əliyəkber Şirinli isə bürünc medal qazanıblar.

Yarışda ümumilikdə 28 ölkədən 136 şagird iştirak edib.

Qeyd edək ki, olimpiada Beynəlxalq İnformatika Olimpiadasının Təşkilatı Komitəsi tərəfindən cari tədris ilində ilk dəfə olaraq keçirilib. Seçim mərhələləri isə yerli və xarici mütəxəssislərin iştirakı ilə 2 tur şəklində təşkil olunub.

Şagirdlərimizi qazandıqları uğur münasibətilə təbrik edirik, onlara gələcək müsabiqələrdə daha böyük nailiyyətlər arzulayırıq.